

कोटा में ओम बिरला ने पंचायत स्तर पर चल रहे विकास कार्यों की समीक्षा की

हर पात्र व्यक्ति तक पहुंचे सभी योजनाओं का लाभ : लोकसभा अध्यक्ष बिरला

कोटा, (निर्स)। लोकसभा अध्यक्ष ओम बिरला ने सोमवार को जिला परिषद सभागार में अधिकारियों के साथ समीक्षा बैठक कर जिले में पंचायत स्तर पर चल रहे विकास कार्यों की प्रगति पर चर्चा की। उन्होंने निर्देश दिए कि आकांक्षी पंचायतों के लिए स्पष्ट कार्य योजना तैयार कर उन्हें अग्रणी पंचायतों के समकक्ष लाया जाए।

लोकसभा अध्यक्ष ओम बिरला ने कहा कि अगले तीन महीनों में घर-घर सर्वे कर यह सुनिश्चित किया जाए कि पेंशन, खाद्य सुरक्षा, प्रधानमंत्री आवास सहित सभी योजनाओं का लाभ हर पात्र व्यक्ति तक पहुंचे। उन्होंने कहा कि कोई भी पात्र परिवार योजना के लाभ से वंचित नहीं रहना चाहिए और इसके लिए प्रत्येक परिवार तक पहुंचकर जानकारी एकत्र की जाए। उन्होंने अधिकारियों को निर्देश दिए कि सर्वे के दौरान ऐसे लोगों की भी पहचान की जाए जो पात्र होने के बावजूद योजनाओं की जानकारी के अभाव में वंचित रह गए



लोकसभा अध्यक्ष ओम बिरला ने जिला परिषद सभागार में अधिकारियों के साथ समीक्षा बैठक कर विकास कार्यों की प्रगति पर चर्चा की।

हैं। उन्होंने निर्देश दिए कि गर्मियों को देखते हुए समर कंट्रिजेंसी प्लान के तहत हर गांव में पेयजल की उपलब्धता सुनिश्चित की जाए और कहीं भी पानी की समस्या नहीं आने दी जाये। गेहूं खरीद को लेकर भी

उन्होंने निर्देश दिए कि हर किसान की उपज का अधिकतम तौल सुनिश्चित किया जाए। मंडियों में आ रही समस्याओं का तत्काल समाधान किया जाए और लंबी कतारों से बचने के लिए एफसीआई तथा वेयरहाउस

में समय पर माल की एंट्री सुनिश्चित की जाए।

लोकसभा अध्यक्ष बिरला ने आगामी मानसून को देखते हुए जलभराव वाले क्षेत्रों के लिए अभी से कार्ययोजना तैयार करने के निर्देश

■ **बिरला ने आगामी मानसून को देखते हुए जलभराव वाले क्षेत्रों के लिए अभी से कार्ययोजना तैयार करने के निर्देश दिए, ताकि बारिश के दौरान किसी प्रकार की समस्या न हो**

दिए, ताकि बारिश के दौरान किसी प्रकार की समस्या न हो। बैठक में सीएसआर सहित अन्य योजनाओं के तहत चल रहे कार्यों की समीक्षा करते हुए बिरला ने सभी परियोजनाओं की नियमित मॉनिटरिंग, समयबद्ध क्रियान्वयन और गुणवत्ता बनाए रखने के निर्देश दिए। इस दौरान जिला कलेक्टर पीयूष सामरिया, जिला परिषद सीईओ कमल मीणा, पूर्व पालिका चेयरमैन अखिलेश मेड़तवाल आदि मौजूद रहे।

जीएनएम की ट्रेनिंग कर चुकी 400 एएनएम को चार महीने से पोस्टिंग नहीं

करिब 1500 एएनएम की डीपीसी भी तीन साल से अटकी हुई है

बीकानेर, (निर्स)। चिकित्सा एवं स्वास्थ्य विभाग में जीएनएम की ट्रेनिंग कर चुकी करीब 400 एएनएम को चार महीने से पोस्टिंग का इंतजार है। इसी प्रकार करीब 1500 एएनएम की डीपीसी तीन साल से अटकी हुई है।

चिकित्सा एवं स्वास्थ्य विभाग में जीएनएम प्रशिक्षण के बाद एएनएम को पोस्टिंग नहीं मिल रही है। ऐसी करीब 400 एएनएम जयपुर मुख्यालय पर एपीओ होकर बैठे हैं, जिनमें 15 से ज्यादा बीकानेर जिले की हैं। इन एएनएम ने तीन साल की जीएनएम ट्रेनिंग की थी। उसके बाद उन्हें संबंधित जिलों में

खाली पदों पर पोस्टिंग दी जानी थी, जो अब तक नहीं दी गई है। पोस्टिंग के लिए कई बार चिकित्सा मंत्री से भी मिली, लेकिन विभाग आंखें मूंदे हुए है। हालात ये हैं कि एपीओ होने के कारण उनका वेतन भी नहीं बन रहा है। इनमें से कई एएनएम ऐसी हैं जो पिछले एक साल की अवधि से बिना वेतन के इंतजार कर रही हैं। एक तरफ आने-जाने की परेशानी है, तो दूसरी तरफ बिना वेतन गुजारा करना पड़ रहा है, जिससे उन्हें भारी आर्थिक नुकसान उठाना पड़ रहा है। इन महिला स्वास्थ्य कार्यकर्ताओं ने कई बार चिकित्सा मंत्री और अतिरिक्त

निदेशक से गुहार लगाई है, साथ ही सीएम पोर्टल पर भी शिकायत दर्ज कर चुकी है। एएनएम एसोसिएशन की प्रदेश संरक्षक साजिदा बानो ने बताया कि हर बार उन्हें एक ही जवाब मिलता है कि मंत्रों के आदेश पर होगा। जबकि नियम यह है कि इन्हें आदेशों की प्रतीक्षा में एक महीने से ज्यादा नहीं रखा जा सकता। पिछली बार भी कई कार्यकर्ताओं को 8 से 10 महीने के इंतजार के बाद पोस्टिंग मिली थी।

ज्ञात हो कि राज्य स्वास्थ्य एवं परिवार कल्याण संस्थान ने वर्ष 2023

में एएनएम के 3736 पदों पर भर्ती प्रक्रिया शुरू की थी। विभाग में इतनी बड़ी संख्या में नियुक्तियों की आवश्यकता के बावजूद प्रशिक्षित महिला कार्यकर्ताओं को पोस्टिंग न मिलना विभागीय प्रबंधन पर गंभीर सवाल खड़े करता है। चिकित्सा एवं स्वास्थ्य विभाग में प्रमोशन चैनल भी लगभग 2023 से बाधित है। एएनएम लाखों रुपये का वेतन नुकसान झेलकर उच्च कोर्स (जीएनएम) करती हैं, लेकिन उन्हें पदोन्नति का लाभ नहीं मिल पाता। उनकी डीपीसी तीन साल से रकी हुई है।

निवाई में पीडब्ल्यूडी की जमीन पर बनी हुई दुकानें ध्वस्त की

निवाई, (निर्स)। जयपुर-टोंक रोड पर बस स्टैंड के समीप पीडब्ल्यूडी की जमीन पर वर्षों से हो रहे अतिक्रमणों को कोर्ट के फैसले के बाद पीडब्ल्यूडी प्रशासन ने मौका मजिस्ट्रेट तहसीलदार नरेश गुर्जर के नेतृत्व में पुलिस जाप्रा के साथ दो जेसीबी मशीनों की सहायता से पक्के अतिक्रमण को हटवाया।

इस दौरान महिलाओं ने हंगामा करते हुए अतिक्रमण हटाने की कार्रवाई को रोکنे की कोशिश की। उन्होंने बताया कि दुकानों पर कोर्ट का स्ट्रे होने के बाद भी प्रशासन हमारी दुकानों को तोड़ दिया है। इस दौरान तहसीलदार नरेश गुर्जर ने पुलिस जाप्रा व महिला पुलिस कांस्टेबलों के साथ आक्रोशित महिलाओं को समझाकर अतिक्रमण हटाया। पीडब्ल्यूडी के अधिकारियों ने बताया कि उक्त पांचों दुकानों की संर्भित पीडब्ल्यूडी विभाग की हैं। कोर्ट के फैसले पर अतिक्रमण हटवाया गया है। इस दौरान हजारों की संख्या में लोगों की भीड़ लग गई। अतिक्रमण हटाने के दौरान समझाइश करने के बाद भी नहीं मानने पर पुलिस ने एक महिला सहित दो जनों को शांति भंग के आरोप में गिरफ्तार कर लिया।

मारपीट के मामले में दो आरोपियों को पकड़ा

कोटा, (निर्स)। नववर्ष रैली के दौरान बाइक रूकवाकर आरोपियों द्वारा की गई मारपीट के दर्ज मामले में बोरखेड़ा पुलिस टीम ने कार्यवाही करते हुए दो आरोपियों को गिरफ्तार किया है। शहर पुलिस अधीक्षक तेजस्वी गौतम ने बताया कि 21 मार्च को फरियादी प्रशांत सेन ने थाने में रिपोर्ट दी। फरियादी ने रिपोर्ट में कहा कि भाई व एक दोस्त के साथ तीनों बाइक से हिन्दू नववर्ष की रैली में नयानोहरा से आये थे और रैली में भाग लेकर वापस जा रहे थे, तभी अहिन्दू अस्पताल के समीप पीछे से आ रहे बाइक सवार दो लड़कों ने रोक्ने की कोशिश की, लेकिन जब नहीं रूके तो सैनिक पेट्रोल पम्प के समीप पीछा कर रहे बाइक सवार दो जनों में से एक ने चाकू दिखाकर बाइक को रोक्ने को कहा, जिस पर धरबाग गये और रोड से नीचे उतारते समय बाइक गिर भी गई। उनके साथ एक अन्य बाइक और थी। शहर एस्प्री ने कहा कि फरियादी की रिपोर्ट पर पुलिस ने मामला दर्ज किया, मामले में कार्यवाही के लिये बोरखेड़ा थानाधिकारी अनिल टेलर के नेतृत्व में

टीम का गठन किया। गठित टीम ने मामले में आरोपियों की गिरफ्तारी को लेकर संभावित स्थानों पर दबिश दी और मामले में कार्यवाही करते हुए शिवनगर थाना नयापुरा निवासी लकी मेरोटा (20) एवं अर्धहॉट निवासी मनीष सुमन को गिरफ्तार किया, मामले में फरार अन्य आरोपियों की तलाश जारी है।

वहीं कोटा के नयापुरा थाना इलाके में रविवार देर रात्रि को दो बाहनों की आमने-सामने टक्कर में बाइक सवार दो युवकों में से एक युवक को मौत हो गई एवं एक युवक व दो युवतियां घायल हो गए। जानकारी के अनुसार नयापुरा इलाके में बाइक व स्कूटी की आमने-सामने टक्कर हो गई, हादसे में बाइक सवार युवक को मौत हो गई एवं स्कूटी सवार दो युवतियां घायल हो गईं। नयापुरा थानाधिकारी विनोद कुमार ने बताया कि बाइक सवार दो युवकों को उपचार के लिये अस्पताल लाया गया जहां एक युवक नयापुरा के कालपुरिया निवासी राहुल सेन की मौत हो गई, मृतक के शव का पोस्टमार्टम कराकर शव परिवजनों को सौंप दिया

सिलेण्डर से लगी आग से झुलसे युवक की मौत

जोधपुर, (कास)। शहर के केरू पेट्रोल पंप के सामने चार अप्रैल को झुलसे युवक की उपचार के बीच अस्पताल में मौत हो गई। पुलिस ने पंचनामा कार्रवाई के बाद शव परिवजनों को सौंप दिया। पुलिस के अनुसार आग युवक गैस सिलेण्डर से लगी आग में झुलस गया था। उसके बचाने के प्रयास में दो अन्य साथी भी मामूली रूप से झुलस गए थे। इस बारे में राजीव गांधी नगर थाने में मर्ग की रिपोर्ट दी गई।

राजीव गांधी नगर थानाधिकारी रविंद्रपाल सिंह ने बताया कि मूलतः डीडवाना के कुचामन स्थित चित्तावा परबतसर हाल केरू पेट्रोल पंप के सामने रहने वाला 38 साल का झुत्ताराम, महेंद्र एवं राजू पुथर की खान में काम करते हैं। चार अप्रैल को यह लोग खान से काम कर लौटे थे। तब झुत्ताराम ने अपने कमरे को बन्द करवाया। इस झुत्ताराम गैस की टंकी में अचानक से आग लग गई और वह लपटों से घिर गया। बाद में महेंद्र और राजू ने मिलकर उसे बचाने का प्रयास किया तो वे भी कुछ झुलस गए। झुत्ताराम को अस्पताल में भर्ती करवाया था।

भिवाड़ी में वेतन बढ़ाने की मांग को लेकर फैक्टरी श्रमिकों का प्रदर्शन

पुलिस ने हल्का बल प्रयोग किया और कुछ लोगों को हिरासत में लेकर मजदूरों को खदेड़ दिया

अलवर, (निर्स)। भिवाड़ी में सुप्रजोत इंजीनियरिंग लिमिटेड कंपनी में श्रमिकों ने सैलरी बढ़ाने की मांग को लेकर प्रदर्शन किया। समझाइश के लिए आई पुलिस से भी श्रमिक नहीं माने और कंपनी के अंदर घुसने लगे। इस पर पुलिस ने हल्का बल प्रयोग किया और कुछ लोगों को हिरासत में लेकर मजदूरों को खदेड़ दिया।

नेता प्रतिपक्ष टीकाराम जुली ने पथरेंदी, भिवाड़ी में अपनी जायज़ मांगों को लेकर फैक्टरी के सामने शांतिपूर्ण प्रदर्शन कर रहे श्रमिकों से सहारा दिया किया गया लाठीचार्ज और उन्हें हिरासत में लेना अत्यंत निंदनीय करार दिया है। उन्होंने कहा कि श्रमिक अपने हक और सम्मानजनक जीवन के लिए आवाज़ उठा रहे हैं, लेकिन उनकी आवाज़ को दबाकर उन पर अत्याचार करना तानाशाही है। सरकार को मामले में तत्काल संज्ञान

■ **कंपनी मैनेजमेंट ने श्रमिकों की सभी मांगे मानते हुए मामले को शांत किया और मामले को सुलझाया**

लेकर देषियों के खिलाफ कार्रवाई करे तथा श्रमिकों की जायज़ मांगों का समाधान करना चाहिए। मामला पथरेंदी औद्योगिक क्षेत्र में सुप्रजोत इंजीनियरिंग लिमिटेड कंपनी में सोमवार सुबह करीब 10 बजे का है। कंपनी के कर्मचारी सैलरी बढ़ाने की मांग को लेकर कंपनी के बाहर प्रदर्शन कर रहे थे। मामले की जानकारी मिलते ही भिवाड़ी, चोपानकी और टपूकड़ा थाना पुलिस मौके पर पहुंची। श्रमिकों से समझाइश का प्रयास किया, लेकिन कुछ श्रमिक के कंपनी के अंदर

घुसने लगे और कुछ रोड की तरफ जाने लगे तो पुलिस ने हल्का बल प्रयोग किया और मजदूरों को हिरासत में ले लिया। इससे गुस्साए श्रमिकों ने नारेबाजी करना शुरू कर दिया। सूचना मिलते ही भिवाड़ी एडिशनल एसपी अतुल साहू, तिजारा डीएसपी शिवराज सिंह, खुशखेड़ा थाना अधिकारी संजय मीणा और महिला थाना अधिकारी नाथूलाल मीणा, लेबर इंस्पेक्टर मौके पर पहुंचे। स्थिति को नियंत्रित किया। सभी अधिकारियों ने दोपहर करीब 12 बजे मजदूरों, टेकेदार और कंपनी मैनेजमेंट के बीच वार्ता करवाई। कंपनी से वार्ता करने लिए श्रमिकों में से ही 5 महिलाओं का एक डेलिगेशन गया था।

कंपनी की महिला श्रमिक ने बताया कि हम सैलरी बढ़ाने की मांग कर रहे हैं, फिलहाल पीएफ और ईएसआई काटकर हमारी सैलरी नौ हजार रुपए

महौना है। कंपनी दस हजार पर काम करवाना चाह रही है और हमारी मांग है कि 11 हजार रुपए महीने के दिए जाएं। इसके साथ ही दो गेट पास दिए जाएं। इसी मांग को लेकर प्रदर्शन कर रहे थे। करीब एक घंटे चली वार्ता के बाद दोपहर एक बजे कंपनी मैनेजमेंट ने श्रमिकों की सभी मांगे मानते हुए मामले को शांत किया और मामले को सुलझाया गया। आश्वासन मिलते ही सभी श्रमिक काम पर लौट गए।

भिवाड़ी एएसपी अतुल साहू ने बताया कि 100 के करीब श्रमिक अपनी मांगों को लेकर प्रदर्शन कर रहे थे। सूचना मिलते ही मौके पर पहुंचे। कुछ मजदूर रोड पर आने की कोशिश करने लगे तो हल्का बल प्रयोग किया। कंपनी मैनेजमेंट से सभी मांगों पर आश्वासन मिलने के बाद सभी श्रमिक काम पर लौट गए।

टोंक में आठ लाख रुपये का गांजा सहित आरोपी गिरफ्तार

टोंक, (निर्स)। जिला पुलिस अधीक्षक राजेश कुमार के निर्देशन में जिले में चलाये जा रहे नशे के खिलाफ अभियान के तहत जिला स्पेशल टीम ने रविवार रात्रि को दूनी थाना क्षेत्र में जिला स्पेशल टीम ने आठ लाख का गांजे के साथ आरोपी को गिरफ्तार किया है, जिसके कब्जे से 15 किलो गांजा और 14320 रुपए जब्त किए।

जिला स्पेशल टीम प्रभारी ओमप्रकाश चौधरी ने बताया कि मुखबिर् को मिली सूचना पर दूनी क्षेत्र स्थित सरदारपुरा रोड पर टीम ने एक युवक को कंधे पर प्लास्टिक कट्टा ले जाते हुए को रोककर पूछताछ के बाद उससे पास से गांजा मिलने के बाद उसे गिरफ्तार किया गया। इस कार्रवाई में टीम ने आरोपी भागीरथ पुज गोपाल निवासी गांव फतेहपुरा को तलाशी के बाद उसके कब्जे से 15 किलो गांजा एवं गांजा बेचने से आये रुपए बरामद



पुलिस ने आरोपी के कब्जे से 15 किलो गांजा जब्त किया।

किए गए। जब्त गांजे की कीमत करीब आठ लाख रुपए बताई गई है। कार्रवाई के बाद डीएसटी ने आरोपी को बरामद

सामग्री के साथ दूनी थाना पुलिस के सुपुर्द कर उसके खिलाफ मामला दर्ज कर जांच शुरू कर दी है।

भरतपुर में जाम में फंसी एंबुलेंस, प्रसूता की मौत

भरतपुर, (निर्स)। बिजली घर से होकर नगर निगम से मथुरा गेट चौकी तक लगने वाला जाम अब लोगों के लिए सिर्फ सिस्टर्द ही नहीं, जानलेवा साबित हो रहा है। सोमवार को गंभीर हालत में प्रसूता को लेकर जा रही एंबुलेंस इस जगह पर लगे जाम में फंस गई। एंबुलेंस चालक के अनुसार गाड़ी 15 से 20 मिनट तक मथुरा गेट पुलिस चौकी के पास जाम में फंसी रही। समय पर अस्पताल नहीं पहुंच पाए के कारण प्रसूता ने रास्ते में ही दम तोड़ दिया।

स्थानीय लोगों का कहना है कि बिजली घर से होकर नगर निगम से मथुरा गेट चौकी तक के बाजार में रोजाना जाम की स्थिति रहती है। मुख्य बाजार में जनाना अस्पताल होने से एंबुलेंस जाम में फंस गई, समय पर मरीज को लेकर अस्पताल नहीं पहुंच सका। जब अस्पताल पहुंचा तो मरीज को मृत घोषित कर दिया। रूपवास निवासी संतोष कुमार ने बताया कि उसकी पत्नी मनीषा देवी की डिलेवरी होनी थी जिससे रूपवास सीएससी में भर्ती कराया गया, जहां उसके कई इंजेक्शन लगाए गए, लेकिन काफी देर बाद डिलेवरी हुई उसने बच्ची को जन्म दिया। लेकिन थोड़ी देर बाद उसकी हालत बिगड़ गई और उसे भरतपुर जनाना रैफर कर दिया था।

■ **स्थानीय लोगों का कहना है कि बिजली घर से होकर नगर निगम से मथुरा गेट चौकी तक के बाजार में रोजाना जाम की स्थिति रहती है**

डिलेवरी हुई थी और इस दौरान उसकी तबीयत बिगड़ी जो गंभीर हालत में भरतपुर रैफर की गई थी। अस्पताल पहुंचने से पहले ही उसकी मौत हो गई। एंबुलेंस चालक धर्मपाल ने बताया कि सीएससी रूपवास से मरीज को गंभीर हालत में जनाना अस्पताल रैफर किया गया, लेकिन मथुरा गेट दरवाजे के पास एंबुलेंस जाम में फंस गई, समय पर मरीज को लेकर अस्पताल नहीं पहुंच सका। जब अस्पताल पहुंचा तो मरीज को मृत घोषित कर दिया। रूपवास निवासी संतोष कुमार ने बताया कि उसकी पत्नी मनीषा देवी की डिलेवरी होनी थी जिससे रूपवास सीएससी में भर्ती कराया गया, जहां उसके कई इंजेक्शन लगाए गए, लेकिन काफी देर बाद डिलेवरी हुई उसने बच्ची को जन्म दिया। लेकिन थोड़ी देर बाद उसकी हालत बिगड़ गई और उसे भरतपुर जनाना रैफर कर दिया था।

नदबर्ई में ज्वैलर्स की दुकान में हुई चोरी का खुलासा, एक गिरफ्तार

भरतपुर, (निर्स)। नदबर्ई कस्बे में चार दिन पहले, महेश ज्वैलर्स की दुकान में हुई चोरी का पुलिस ने खुलासा कर दिया है। एक आरोपी को गिरफ्तार किया गया है, जबकि मुख्य आरोपी फरार है। इसपी ने मुख्य आरोपी पर 25 हजार का इनाम घोषित किया है। चोरी की घटनाओं में उपयोग करने वाले उपकरण के साथ बाइक एवं चांदी के आभूषणों को आरोपी से बरामद किया गया है। भरतपुर और डींग जिले में हाल ही में हुई 6 से 7 चोरी की वारदातों में इन्हीं का हाथ है।

जिला पुलिस अधीक्षक दिगंत आनन्द ने बताया कि 9 अप्रैल को नदबर्ई कस्बे में महेश ज्वैलर्स की दुकान में सोने-चांदी के आभूषणों की चोरी हुई थी। पुलिस ने चोरी का खुलासा करते हुए एक आरोपी को गिरफ्तार किया है, जिसकी पहचान डींग जिले के बरखेड़ा गांव निवासी भगवान सिंह के रूप में हुई है। इसका छोटा भाई है डालचंद जो चोरी की घटनाओं को अंजाम देता है और मास्टरमाइंड है। भगवान सिंह चोरी की घटनाओं में इसका सहयोग करता है।

■ **चोरी की घटनाओं में उपयोग करने वाले उपकरण, बाइक एवं आभूषण बरामद**

■ **भरतपुर और डींग जिले में हाल ही में हुई चोरी की वारदातों में इन्हीं का हाथ बताया जा रहा है**

हालांकि मुख्य आरोपी अभी फरार है, लेकिन उसे भी जल्द गिरफ्तार कर लिया जाएगा। एसपी ने बताया कि ज्वैलर्स की दुकान में जब चोरी हुई तो देखा गया कि चोरी ने चोरी की वारदात को करते समय बड़ी सावधानी बरती है, उसने विशेष प्रकार की ड्रेस पहन रखी थी, हाथों में ग्लस थे और वह अंदाजे से लग रहा था कि पेशेवर चोर है। पुलिस ने जब मामले की जांच की तो करीब 150 सीसीटीवी फुटेज खंगाले गए और उसमें देखा गया कि एक व्यक्ति जो बाइक पर दिन में आता है वह रैकी करता है, देर रात को दो दिन में लक्ष्य बनाया गया था, उसी दुकान को निशाना बनाकर चोरी की वारदात को अंजाम देता है। इन्हीं चोरों के द्वारा भरतपुर के हलैना अलावा डींग जिले के सीकरी नगर में भी चोरी की वारदातों को अंजाम

दिया है। क्योंकि प्रत्येक चोरी में एक जैसी वेशभूषा, जुते और हावभाव नजर आए हैं। मुख्य आरोपी और मास्टरमाइंड डालचंद है। इसका बड़ा भाई भगवानसिंह जो पुलिस की गिरफ्तार है उसका कम चोरी की घटना के बाद उपकरण और ड्रेस को संभाल के रखता था। यह डालचंद को ड्रेस के साथ चोरी के काम में आने वाले उपकरणों को उपलब्ध कराता था। जब पुलिस ने दबिश दी तो डालचंद मौके से फरार हो गया। उसके भाई भगवानसिंह को गिरफ्तार किया गया है। जिसके कब्जे से एक बाइक, चोरी करने के औजार और चोरी हुए चांदी के आभूषणों को बरामद किया है। मुख्य आरोपी डालचंद है उसके खिलाफ करीब 15 चोरी लूट और नाबजनी के पहले से ही विभिन्न पुलिस थानों में मामले दर्ज हैं।

बदमाशों ने युवक से मोबाइल लूटा

अजमेर, (कास)। अजमेर शहर में इन दिनों अपराधियों के हैसिले बुलंद होते नजर आ रहे हैं। ताजा मामला शहर के सिविल लाइन थाना क्षेत्र का है, जहां दिनदहाड़े बदमाश एक युवक से मोबाइल छीनकर फरार हो गए।

प्राप्त जानकारी के अनुसार, दाता नगर स्थित रामभवन के सामने रहने वाले हिमांशु शर्मा ने इस संबंध में सिविल लाइन थाना पुलिस में शिकायत दर्ज करवाई है। हिमांशु शर्मा ने बताया कि 13 अप्रैल की सुबह वह रोजाना की तरह टहलने के लिए घर से निकला था। इसी दौरान जब वह ख्वाजा मांडल स्कूल के पास पहुंचा, तभी तीन युवक अचानक उसके पास आए और उसके हाथ से मोबाइल छीन लिया। बताया जा रहा है कि उस समय हिमांशु अपने किसी परिचित से फोन पर बात कर रहा था। अचानक हुईं बरादात से वह कुछ समझ पाता, उससे पहले ही बदमाश मौके से फरार हो गए। पीड़ित ने आरोप लगाया है कि बदमाशों ने मोबाइल छीनने के दौरान उसे धक्का भी दिया, जिससे वह धरबाग गया और कोई विरोध नहीं कर सका। घटना के बाद उसने तुरंत सिविल लाइन थाना पहुंचकर पुलिस को पूरी जानकारी दी।

हनुमानगढ़ में बहन ने भाई पर लाखों के जेवर हड़पने का आरोप लगाया

सुरक्षा के नाम पर रखे लाखों के आभूषण बेचने का मुकदमा दर्ज कराया

हनुमानगढ़, (निर्स)। गोलूवाला थाना क्षेत्र में एक महिला ने अपने सगे भाई पर लाखों रुपए के सोने-चांदी के जेवर हड़पने का आरोप लगाया है। परिवारिया रमनदीप कौर ने अपने भाई संदीप सिंह के खिलाफ मुकदमा दर्ज कराया है। पुलिस ने मामला दर्ज कर जांच शुरू कर दी है।

रमनदीप कौर ने पुलिस को दी शिकायत में बताया कि करीब चार माह पहले वह अपने पति के साथ पीहर खुत्तीचक सिंहपुरा आई थी। वह 36 एमएमके ढाणी में रहती है। उसके भाई संदीप सिंह ने सुरक्षा का हवाला देते हुए कहा कि ढाणियों में चोरी की घटनाएं बढ़ रही हैं, इसलिए ससुराल से मिले जेवर उसके पास सुरक्षित रख दिए जाएं। रमनदीप कौर ने भाई की बातों पर भरोसा कर अपने सोने-चांदी के आभूषण उसे सौंप दिए। कुछ समय

■ **चार माह पहले पीड़िता पीहर गई थी तो भाई के कहने पर उसने अपने सोने व चांदी के गहने भाई के पास रक्ष दिये थे, लेकिन बाद में मांगने पर उसने जेवर बेने से मना कर दिया और बाद में विरोध करने पर आरोपी ने कथित तौर पर धमकी भी दी**

बाद परिवार में शादी समारोह के लिए जब रमनदीप कौर अपने जेवर लेने पहुंची, तो संदीप सिंह ने पहले उन्हें बैंक लॉकर में होने की बात कहकर टाल दिया। दोबारा मांगने पर उसने बताया कि पैसों की जरूरत के चलते उसने जेवर गिरवी रख दिए हैं और जल्द ही वापस दिला देगा। हाल ही में, रमनदीप कौर अपने पति और अन्य परिजनों के साथ फिर से जेवर लेने पहुंची तो आरोपी भाई ने साफ तौर पर कह दिया कि उसने सभी आभूषण बेच दिए हैं। विरोध करने पर आरोपी ने

भागवत कथा में महिला चोर गैंग सक्रिय

जोधपुर, (कास)। शहर में धार्मिक स्थलों पर चलने वाली भजन संस्थाओं और कथाओं में महिला चोर गैंग फिर से सक्रिय हो उठी है। कुछ महिनों पहले सरदारपुरा गांधी मैदान में भागवत कथा में कई महिलाओं के गले से चेने चोरी हुई थी।

अब एक बार फिर भागवत कथा में दो महिलाओं के गले से चेने चोरी हुई है। चेन चोरी की दोनों घटनाएं इस बार भी वृद्ध महिलाओं के साथ हुई हैं, कथा सुनकर जब वे अपने घर पहुंची तो पता लगा। मामला राजीव गांधी नगर थाने में दर्ज कराया गया है।

नवोड्डा रक्षा के रहने वाले अर्जुनराम ने रिपोर्ट दी है। इसके अनुसार उसकी वृद्ध माताजी जमनादेवी 10 अप्रैल को भद्रेश्वर गौशाला में चल रही भागवत कथा में गई थी। वापिस घर लौटी तब पता लगा कि गले से चार तोला चेन गायब है। इसी दिन प्रतीक सोलंकी नाम के एक शख्स की दादी भी भागवत में गई थी। उनके गले से भी डेढ़ तोला की चेन पार हो गई। भागवत कथा अवधि में अत्यधिक भीड़ में चेने गिरी अथवा किसी शांतिर महिला गुंग द्वारा चुराया गया इसका पता लगाया जा रहा है। सीसीटीवी फुटेज भी देखे जा रहे हैं।

उदयपुर के कुराबड़ क्षेत्र में लैपर्ड का मूवमेंट

उदयपुर, (कास)। उदयपुर जिले के कुराबड़ क्षेत्र में लैपर्ड के मूवमेंट से लोग डरे हुए हैं। लैपर्ड की लगातार आवाजाही से लोगों का घरो से

■ **लैपर्ड के मूवमेंट से लोगों में भय**

निकलना भी मुश्किल हो गया है। कुराबड़ क्षेत्र के बोरी गांव के घरों के पास रात के समय लैपर्ड का विचरण देखा गया है। 9 अप्रैल का एक सीसीटीवी फुटेज भी सामने आया है, जिसमें लैपर्ड घरों के बाहर से निकलता दिख रहा है। ग्रामीणों ने बताया कि रात के समय लैपर्ड चक्कर काटते हुए गांव से आगे जाती देखा गया है। देवीलाल नामक व्यक्ति के घर लगे सीसीटीवी के फुटेज में लैपर्ड देखा गया। ग्रामीणों ने बताया कि लैपर्ड की बदती आवाजाही से डर लगा रहता है। बच्चों को भी घरा से अकेले बाहर रहने के लिए भी मना किया है। शाम ढलने के बाद घर से बाहर निकलने में बढ़े भी पूरा ध्यान रख रहे हैं।